

“இலங்கை அிரசினால் முன்னாள் போராளிகளை சமூகத்துடன் ஒருங்கிணைப்பதற்கான திட்டம் ஒன்று மேற்கொள்ளப்பட்டு வருகின்றது”

- புலம்பெயர்ந்தவர்களுக்கான சர்வதேச அமைப்பின் திட்ட ஒருங்கிணைப்பாளர் க.வேதாரணியம்

புலம்பெயர்ந்தவர்களுக்கான சர்வதேச அமைப்பும் (IOM) இலங்கை அரசும் இணைந்து முன்னாள் போராளிகளாக இருந்து சரணடைந்தவர்களுக்கான மறுவாழ்வுத் திட்டமொன்றை அறிமுகப்படுத்துவதற்கான ஏற்பாடுகளை மேற்கொண்டு வருவதாக அறிகிறோம். இது தொடர்பில் மேலதிக தகவல்களைப் பெற்றுக்கொள்ளும் நோக்கில் புலம்பெயர்ந்தவர்களுக்கான சர்வதேச அமைப்பின் திட்ட ஒருங்கிணைப்பாளர் க.வேதாரணியம் அவர்களை நேர்கண்டுள்ளோம்.

இலங்கை அரசுடன் புலம்பெயர்ந்தவர்களுக்கான சர்வதேச அமைப்பு இணைந்து மேற்கொள்ளவுள்ள முன்னாள் போராளிகளுக்கான புனர்வாழ்வுத் திட்டம் குறித்து தெரிவிப்பீர்களா?

இலங்கை அரசினால் முன்னாள் போராளிகளை சமூகத்துடன் ஒருங்கிணைப்பதற்கான திட்டம் ஒன்று மேற்கொள்ளப்பட்டு வருகின்றது. எமது புலம்பெயர்ந்தவர்களுக்கான சர்வதேச அமைப்பானது அரசின் வேண்டுகோளுக்கிணங்க இத்திட்டத்தை அமுல்படுத்துவதற்கான உதவிகளை நேரடியாக அரசிற்கு வழங்குகின்றது. இதன்படி எமது நிறுவனம் வடகிழக்கு மாகாணங்களில் தனது உதவி முயற்சிகளை ஆரம்பித்துள்ளது. கிழக்கின் முன்னாள் போராளிகளை சமூக பொருளாதார மீள் ஒருங்கிணைப்புத் திட்டத்திற்குள் உள்வாங்க தேசிய அளவில் பங்களிப்பு நல்குதல், வடமாகாணத்தில் மேற்கொள்ளப்பட்டு வரும் அபிவிருத்தி, புனரமைப்பு மற்றும் மீள் ஒருங்கிணைப்பு முயற்சிகளுக்கு உதவிகளை வழங்குதல் என்பவையே புலம்பெயர்ந்தவர்களுக்கான சர்வதேச

அமைப்பிற்கும் இலங்கை அரசிற்கும் இடையில் ஏற்படுத்தப்பட்டுள்ள ஒப்பந்தத்தின் விசேட அம்சங்களாக இருக்கின்றன. **எவ்வாறான செயற்பாடுகள் இந்த ஒருங்கிணைந்த திட்டத்தினூடாக மேற்கொள்ளப்படவிருக்கின்றன?**

கிழக்கு மாகாணத்தைப் பொறுத்த மட்டில் எமது நிறுவனம், முன்னாள் போராளிகளுக்கு கௌரவமான வாழ்க்கைக்கு மீள் திரும்பும் வகையிலான பயிற்சிகள், ஆளுமை விருத்திக்கான பயிற்சிகள் என்பவை

கப்படவிருக்கின்றது? எவ்வளவு காலம் இத்திட்டம் முன்னெடுக்கப்படவுள்ளது?

ஏற்கெனவே நாம் கிழக்கில் ஆரம்பகட்ட வேலைகளை ஆரம்பித்துவிட்டோம். வடமாகாணத்தில் இத்திட்டத்தை ஆரம்பிக்கும் ஏற்பாடுகளையும் முன்னெடுத்து வருகின்றோம். தற்பொழுது ஆரம்பிக்கப்பட்டுள்ள தொழிற்பயிற்சி, கல்வி தொடர்பான புனர்வாழ்வு அபிவிருத்தித் திட்டங்கள், உளவள பயிற்சிகள், சுகாதாரம் மற்றும் கல்விசார் உதவிகளை உள்ளடக்கிய இத்திட்டமானது தொடர்ச்சியாக இரண்டு வருடங்கள் வரை முன்னெடுக்கப்படவுள்ளது.

இத்திட்டத்தை முன்னெடுக்க எந்தெந்த தர மற்றும் அரசசார்பற்ற நிறுவனங்கள் உங்களுக்கு ஒத்துழைப்பு வழங்குகின்றன?

புலம்பெயர்ந்தவர்களுக்கான சர்வதேச அமைப்பு முன்னாள் போராளிகளின் புனர்வாழ்வுத் திட்டங்களை அமுல்படுத்த நீதிவகைகளை உருவாக்கும் திட்டங்களை உள்ளடக்கிய வேலை வாய்ப்புக்களையும் வழங்கி வருகின்றது. இதேபோன்ற எமது நிறுவனம் பயனாளிகளின் தேவைகள் மற்றும் திறமைகள் ஆகியவற்றை இனங்காணும் வகையில் நேரடியான கணக்கெடுப்பொன்றை நடத்தி வருகின்றது. அதனடிப்படையில் தொழில்சார் கல்விப்பயிற்சி, சுய வேலைவாய்ப்புத் திட்டங்கள், வெளிநாட்டு வேலைவாய்ப்புத் திட்டங்கள், வருமானத்தைப் பெறும் வழிமுறைகளை வழங்குவதன் மூலம் விருப்பின் அடிப்படையிலான மீள் ஒருங்கிணைத்தலை ஏற்படுத்த உதவுகின்றது.

இந்தத் திட்டம் உத்தியோக பூர்வமாக எப்பொழுது ஆரம்பிக்கப்படவிருக்கின்றது?

உங்கள்கைதிகள் மீண்டும் வாழ்வோம் வானொலி நிகழ்ச்சியில் உங்கள் கதைகள் இடம்பெற்று வருகின்றன. ஒவ்வொரு நிகழ்ச்சியிலும் ஒலிபரப்பாகும் நாடகங்களின் தொகுப்பை மீண்டும் வாழ்வோம் பத்திரிகை வாயிலாகவும் உங்களுக்கு அறியத்தருகின்றோம். வடக்கு, கிழக்குப் பகுதிகளில் இருந்து பல்வேறு காரணங்களால் இடம்பெயர்ந்து முகாம்களில் வாழும் மக்களுக்குத் தேவையான தகவல்களை வழங்குவதே எமது நோக்கம். அந்த வகையில் இவ்வாரம் ‘எழுத்து’ குறுநாடகம் ஒலிபரப்பானது. குறுநாடகத்தின் தொகுப்பு கீழே தரப்பட்டுள்ளது.

எழுத்து	
	<p>எழுத்து அறிவித்தவன் இறைவன். எழுதுவதும் வாசிப்பதும் ஒரு மனிதனை பூரணப்படுத்துகிறது என்பது அறிஞர்களின் கருத்து. அது முற்றிலும் உண்மையான ஒரு விடயம். பேனா முனைக்கு சக்தி அதிகமாகவே உள்ளது. அது தான் ஊமையாக இருந்து மற்றவர்களை சிந்தித்து செயற்பட வைக்கிறது. எழுதுவதால் நாம் தினம் தினம் எம்மை புதுப்பித்துக் கொள்கின்றோம். நாம் எழுதும் விடயங்களே நாம் படிக்கும் போது சில சந்தர்ப்பங்களில் எம்மையார் என்று எமக்கு அடையாளப்படுத்திக் காட்டும். மற்றவர்கள் எமது எழுத்தாக்கங்கள் பற்றி பேசும்போது எமக்கு மகிழ்ச்சியாக இருக்கும்.</p> <p>எழுத்தாளர்கள் எப்போதுமே நாட்டின் பொக்கிஷங்களாக மதிக்கப்படுவார்கள். அவர்கள் இறந்தாலும் அவர்களது எழுத்துக்கள் அவர்களை நினைவுபடுத்திய வண்ணமே இருக்கும். எழுத்தாக்கங்கள் சாகாவரம் பெற்றவை. எமது நிகழ்ச்சியில் ஒலிபரப்பாகிய எழுத்து குறுநாடகம் உறவுகளை உணர்வுகளை உடைமைகளை இழந்து சிறைக்கைதிகளாக வாழும் எம் உறவுகளின் மன வேதனைகளுக்கு சிறு துளி மருந்தாக எழுத்து இருக்கும் என்பதை அவர்களுக்கு எடுத்துக் கூறுவதாக அமையப்பெற்றது.</p> <p>நலன்புரி நிலையத்தில் வசிக்கும் வேதாசலம் வயதான மனிதர். அவருக்கு இருக்கும் ஒரே ஆறுதல் எழுதுவது மட்டும்தான். எப்போதுமே அவர் ஏதாவது ஒன்றை எழுதிக்கொண்டு இருப்பார். இதை அவதானித்த கவிதா என்ற பெண் அவரின் எழுத்தார்வம் பற்றி கேட்கிறாள். தனது நண்பர்கள் என தான் கருதுவது புத்தகங்களும் தனது எழுத்தாக்கங்களும் மட்டும் தான் என்று வேதாசலம் கூறுகிறார். தான் கவிதை, கட்டுரை, சிறுகதை, நாடகங்கள் என்று பல விடயங்களை எழுதியுள்ளதாகவும் கூறுகிறார். இடம்பெயர்ந்து வரும்போது தனது ஆக்கங்களை தொலைத்துவிட்டதாக மனம் வருந்துகிறார்.</p> <p>அந்த வயதான காலத்திலும் இவ்வளவு உற்சாகத்துடன் எழுதும் வேதாசலத்தை பார்த்த கவிதாவிற்கு ஆச்சரியமாக இருந்தது. கவிதாவிடம் உனக்கு தெரிந்த விடயங்களை எழுதிப்பார் அது ஒரு தனி உலகத்திற்குள் உன்னைக் கொண்டு செல்லும். உனக்கு மன அமைதி கிடைக்கும் என்று கூறினார். கவிதாவும் தன்னைப் பார்த்த விடயத்தை எழுதி மீண்டும் வாழ்வோம் பத்திரிகைக்கு அனுப்பினாள். அவளது ஆக்கம் அந்த பத்திரிகையில் பிரசுரமாகியது. கவிதாவின் மகிழ்ச்சிக்கு அளவே இல்லை.</p> <p>நாம் எழுத ஆரம்பித்துவிட்டால் மற்றவர்களது விடயங்களில் தலையிட வேண்டிய அவசியம் ஏற்படாது. ஒரே சிந்தனையில் இருக்காமல் வேறு வேறு விடயங்களை சிந்தித்து புதிது புதிதாக எழுதலாம். மற்றவர்களிடம் சொல்ல முடியாத விடயங்களை எழுதும் போது கவலை மறந்து சந்தோசமாக இருக்கலாம். எமது விருப்பு வெறுப்புகளை நண்பர் ஒருவரிடம் பேசுவது போல் ஒரு காகிதத்தில் எழுதி வைத்தால் பின்பு அதைப்பார்க்கும் போது அது எமக்கு அனுபவத்தை சொல்லித் தரும்.</p>



Vol 02 - No 30 Pages 4

Sunday, 13 September 2009


Free Copy

இடம்பெயர் முஸ்லிம்களின் மீள்குடியேற்றத்திற்கான பதிவு நடவடிக்கைகள்

இலங்கையில் ஏற்பட்ட அசாதாரண சூழ்நிலைகள் காரணமாக நாட்டின் பல்வேறு பிரதேசங்களிலிருந்தும் மக்கள் இடம்பெயர வேண்டிய சூழ்நிலை ஏற்பட்டது. இந்திலையில் பல முஸ்லிம் மக்களும் தத்தமது சொந்த இடங்களாவிட்டு வெளியேற நேர்ந்தது. தற்போது இவ்வாறு இடம்பெயர்ந்த முஸ்லிம்களை மீள்குடியமர்த்துவதற்கான முயற்சிகளை அரசு மேற்கொண்டு வருகின்றது. இதன்படி மீள்குடியேற்ற மற்றும் அனர்த்த நிவாரண அமைச்சு இடம்பெயர்ந்த முஸ்லிம்களை பதிவு செய்யுமாறு வேண்டுகோள் விடுத்துள்ளது.

இதுகுறித்து மீள்குடியேற்ற மற்றும் அனர்த்த நிவாரண அமைச்சர் கருத்துத் தெரிவிக்கையில், ‘முஸ்லிம்கள் இருபது வருடங்களாக இடம்பெயர்ந்து வாழ்ந்து வருகின்றார்கள். அவர்களுடைய மீள்குடியேற்றம் தொடர்பில் பல்வேறான தகவல்கள் வெளியிடப்பட்டு வருகின்றன. முஸ்லிம் மக்களை நாங்கள் பத்திரிகை மூலமாக விண்ணப்பிக்குமாறு கேட்டிருக்கின்றோம். இருப்பினும் இடம்பெயர்ந்திருக்கின்ற அத்தனை பேருக்கும் தங்களை பதிவு செய்துகொள்ளுமாறு ஓர் அன்பான வேண்டுகோளினை விடுக்க விரும்புகின்றேன். அவர்கள் உடனடியாக தத்தமது சொந்த இடங்களுக்கு செல்வதாக அல்லது சிறிது காலம் தாழ்த்திச் செல்வதாக என்பது பற்றி பின்னர் தீர்மானிக்கலாம்’ என்றார். மேலும் தமிழ் சகோதரர்களோ அல்லது முஸ்லிம்களோ யாராக இருந்தாலும் நீண்டகாலமாக இடம்பெயர்ந்து சொந்த இடங்களுக்கு திரும்பிச் செல்ல முடியாமல் இருந்தவர்கள் விண்ணப்பிக்கின்ற பட்சத்தில் அவர்களுடைய ஒவ்வொரு விண்ணப்பப் படிவமும் பரிசீலிக்கப்பட்டு அவரவர் இழந்த காணிகள் இழந்த பிரதேசம் என்பனவும் பரிசீலிக்கப்பட்டு அங்கு அவர்கள் குடியமர்த்தப்படுவார்கள் என்றும் மீள்குடியேற்ற அமைச்சர் தெரிவித்தார்.

இந்திலையில் இடம்பெயர்ந்த முஸ்லிம் மக்களுக்கு சேவையாற்றும் முஸ்லிம் இயக்கங்களின் கூட்டமைப்பான இலங்கை முஸ்லிம்கள் சபையின் தலைவர் என்.எம். அமீன் கருத்துத் தெரிவிக்கையில், ‘இடம்பெயர்ந்திருக்கின்ற மக்களை மீள்குடியமர்த்துவதற்காக அவர்களுடைய விருப்பத்தைத் தெரி



இடம்பெயர்ந்த முசுலி பிரதேச முஸ்லிம் மக்களின் மீள்குடியேற்றத்தின் போது எடுக்கப்பட்ட படம்

ஆகஸ்ட் மாதம் 28ஆம் திகதி வெளியிடப்பட்ட OCHA ஒருங்கிணைந்த மனிதாபிமான தகவல்களின் அடிப்படையில் வன்னியிலிருந்து இடம்பெயர்ந்த 263,864 பேர் தற்காலிக முகாம்களிலும் 2703 பேர் மருத்துவமனைகளிலும் உள்ளனர். 6490 பேர் வரை விடுவிக்கப்பட்டுள்ளனர்.

வித்து விண்ணப்பங்களை சமர்ப்பிக்குமாறு அரசாங்கம் தேசியப் பத்திரிகைகளில் கோரியிருந்தது. இது இடம்பெயர்ந்திருக்கின்ற அனைவருக்குமே பொதுவான ஒரு வேண்டுகோளாகவே விடுக்கப்பட்டுள்ளது. 19 வருடங்களுக்கு முன்பாக இடம்பெயர்ந்த முஸ்லிம்களுக்கு இலங்கை முஸ்லிம்கள் சபை சேவையாற்றி வருகின்றது. எனவே இடம்பெயர்ந்திருக்கின்ற முஸ்லிம்களுக்கு தெரியப்படுத்தும் விதமாக நாங்கள் இது குறித்து விளம்பரம் வெளியிட்டு வேண்டுகோள் விடுத்திருக்கின்றோம். முஸ்லிம்கள் மீண்டும் தமது சொந்த மண்ணில் சென்று வாழ்வதை ஊக்குவிப்பதற்காகவும் அவர்களுடைய விருப்பத்தை அறிவிப்பதற்காகவும் இந்த விளம்பரத்தை வெளியிட்டுள்ளோம். அத்தோடு அவர்களுக்குத் தேவையான விண்ணப்பப் படிவங்களை அச்சிட்டு இலவசமாக விநியோகிப்பதற்கான நடவடிக்கைகளையும் இலங்கை முஸ்லிம்கள் சபை மேற்கொண்டிருக்கின்றது’ என்றார்.

முகாம்களில் உள்ள மக்களுக்கு விண்ணப்பப் படிவங்களைப் பெற்று விபரங்களைப் பூர்த்தி செய்து அனுப்புவதில் சிரமங்கள் இருப்பதனால் தாம் இந்த ஏற்பாட்டை மேற்கொண்டுள்ளதாகவும் அவர்கள் தங்கியுள்ள முகாம்களுக்கு அருகிலுள்ள பள்ளிவாசல்களின் ஒத்துழைப்பைப் பெற்றுக்கொள்ள கடிதங்கள் மூலம் ஒத்துழைப்பு கோரியிருப்பதாகவும் பள்ளிவாசல்களில் வெள்ளிக்கிழமைகளில் இடம்பெறுகின்ற பிரசங்கங்களின் போதும் ஏனைய சந்திப்புகளின்போதும் அந்த சந்தர்ப்பத்தைப் பயன்படுத்தி இந்த பதிவு நடவடிக்கைகள் குறித்து அறியத்தருமாறு வேண்டுகோள் விடுக்கப்பட்டுள்ளதாகவும் அமீன் மேலும் தெரிவித்தார்.

ஒரு சிலர் தமது இடம்பெயர்வின் பின்னர் ஒரு புதிய வாழ்க்கைக்கு பழக்கப்பட்டிருப்பதன் காரணமாக தமது சொந்த இடங்களுக்கு மீளத் திரும்பிச் செல்வதற்கு தயக்கம் காட்டக்கூடும். இருப்பினும் அவர்கள் தங்கள் சொந்த மண்ணில் வாழும் உரிமையை உறுதிப்படுத்துவதற்காக அவர்கள் திரும்பிச் செல்ல விரும்பினாலும் விரும்பாவிட்டாலும் இந்தப் பதிலை கண்டிப்பாக மேற்கொள்ள வேண்டும் என இலங்கை முஸ்லிம்கள் சபை வலியுறுத்தி வருகின்றது.

இப்பத்திரிகை எக்ஸ்பிரஸ் நியூஸ்பேப்பர்ஸ் (சிவான்) லிமிட்டெட்டாரால் கொழும்பு-14, கிராண்ட்பாஸ் வீதி, 185ஆம் இலக்கத்தில் 2009ஆம் ஆண்டு செப்டெம்பர் மாதம் 13ஆம் திகதி குளியற்றுக்கிழமை அச்சிட்டு வெளியிடப்பட்டது.

INTERNEWS

“மீண்டும் வாழ்வோம்” (LifeLine) செயல்திட்டமானது USAID இனால்

நிதியளிக்கப்பட்டு Internews Network இனால்

நடைமுறைப்படுத்தப்படுகின்றது

USAID FROM THE AMERICAN PEOPLE

‘மீண்டும் வாழ்வோம்’ நிகழ்ச்சியானது இலங்கை ஒலிபரப்புக் கூட்டுத்தாபனம் தேசிய சேவையில் திங்கள் முதல் வெள்ளி வரை இரவு 9.30 மணி முதல் 9.45 மணி வரையும் கிழக்கு மாகாணத்தில் டீறை எம்.எம். வானொலியில் ஞாயிற்றுக்கிழமைகளில் டிற்பகல் 1.30 மணி முதல் 2.00 மணி வரையும் புத்தளம் பிரதேசத்தில் ௮நூர் எப்.எம். ஊடாக ஞாயிற்றுக்கிழமைகளில் மாலை 6.45 மணிமுதல் 7.15 மணி வரையும் ஒலிபரப்பாகின்றது. எமது நிகழ்ச்சி ஒலிப்பதிவுகளை www.internews.lk என்ற இணையத்தளத்திலும் தரவிறக்கம் செய்யலாம்.

இன ஒற்றுமையை வளர்க்கும் மொழிக்கல்வி



செட்டிகுளம் முகாமில் அமைக்கப்பட்டுள்ள தற்காலிக பாடசாலையில் மாணவர்கள் விளையாடுவதை படத்தில் காணலாம்.

‘ஒரு மொழியைத் தெரிந்தவன் ஒரு மனிதனுக்கு சமம். பல மொழிகளைத் தெரிந்தவன் பல மனிதர்களுக்கு சமம்’ இந்த வாசகம் மொழியின் முக்கியத்துவத்தை உணர்த்துகிறது. மனிதனது ஆளுமையை விருத்தி செய்யக்கூடிய திறமை மொழிக்குண்டு. இலங்கையைப் பொறுத்தவரையில் பயன்படுத்தப்படும் பிரதான மொழிகள் இரண்டையும் தெரிந்து வைத்துக்கொள்ளவேண்டியது அனைத்து இலங்கையர்களதும் கடமை என வவுனியா தேசிய கல்வியியற் கல்லூரி விரிவுரையாளர் என்.பார்த்தீபன் தெரிவித்தார். அவர் தொடர்ந்து தெரிவிக்கையில், ஒரு மனிதன் ஒரு மொழியை மாத்திரம் தெரிந்து

வைத்துக்கொண்டு அதன்மீது அதிக பற்று வைத்தமையே இலங்கை இனப்பிரச்சினைக்கு பிரதான காரணமாக இருந்தது. தமிழ், சிங்களம் ஆகிய இரு மொழிகளையும் தெரிந்து வைத்துக்கொண்டிருந்தால் இரு இனத்துக்கான நல்லுறவு பேணப்பட்டிருக்கும் என்றார்.

ஆம், இன ஒற்றுமைக்கும் அபிவிருத்திக்கும் பிரதான காரணமான மொழியினை அனைவரும் தெரிந்து வைத்துக்கொள்ள வேண்டியது அவசியமாகிறது. மோதல்கள் காரணமாக இடம்பெயர்ந்து நிவாரணக்கிராமங்களில் தங்க வைக்கப்பட்டுள்ள சிறுவர்களுக்கும் பாடசாலை மாணவர்களுக்கும் சிங்கள மொழியினை கற்பிக்கும் முயற்சிகள் தற்போது ஆரம்பிக்கப்பட்டுள்ளன. அதன் மூலமாக எதிர்கால சமுதாயத்தில் மொழிப் பிரச்சினைகளை குறைக்கும் நோக்கிலேயே இத்திட்டம் முன்னெடுக்கப்படுகிறது.

மனி்க்பாம் முகாமில் அமைக்கப்பட்டுள்ள அனைத்து வலயங்களிலும் சிங்கள மொழி கற்பிக்கப்படுகிறது. அரசின் திட்டத்திற்கு ஆதரவாக செயற்படும் வவுனியா கிராமிய சமூக அபிவிருத்தி அமைப்பு பல்வேறு உத்திகளைப் பயன்படுத்தி சிங்களத்தைக் கற்பிப்பதாக அதன் தலைவர் நிமால் பத்மசிறி கூறினார். ஆரம்ப எழுத்துக்களைப் போன்றே தேசிய கீதமும் பிள்ளைகளுக்கு

கற்பிக்கப்படுகிறது. கடந்த இரண்டு வாரங்களுக்கு மேலாக வழங்கப்பட்ட பயிற்சிகளையடுத்து தேசிய கீதத்தை முழுமையாக பாடும் திறமையைப் பெற்றுள்ள அதே நேரம் பிறிதொரு மொழியை கற்றுக்கொள்வதிலும் மாணவர்கள் ஆர்வம் காட்டி வருகின்றனர்.

அனைத்து தலைமையகங்களிலும் பெரும்பாலும் பணியாற்றப்பவர்கள் பெரும்பான்மையின சமூத்தவர். தொழில் மாற்றமாக இருக்கட்டும் ஏனைய சட்ட ஆவணங்களை பெற்றுக்கொள்ளும் முயற்சிகளாக இருக்கட்டும், எவ்வாறிருப்பினும் அவ்விடங்களில் உள்ள உத்தியோகத்தர்கள் சகோதர மொழியை பேசுகிறவர்களாகவே இருக்கின்றனர். இந்நிலையில், சகோதர மொழியை தமிழர்களும் தெரிந்து வைத்திருப்போமானால் இரு மொழியினருக்கும் இடையில் இடைவெளி குறையும் என்று வவுனியா அண்ணாநகர் அண்ணாமலை பரமேஸ்வரா வித்தியாலய ஆசிரியை பி. கலா கருத்து தெரிவித்தார். அத்துடன் தற்போதைய புதிய பாடத்திட்டத்திற்கமைய சிங்கள மொழி மாணவர்களுக்கு தமிழும் தமிழ் மொழி மாணவர்களுக்கு சிங்களமும் ஆரம்ப வகுப்புகளிலிருந்தே கற்பிக்கப்படுகின்றமையினால் புரிந்துணர்வும் பரந்த

(3ஆம் பக்கம் பார்க்க)

உளநலத்தை மேம்படுத்தும் கற்றல் செயற்பாடுகள்

இடம் பெயர்ந்துள்ள மக்களின் பிரச்சினைகள் தொடர்பில் பேசும்போது எல்லோரது கவனமும் வவுனியா நிவாரணக்கிராமங்களில் உள்ள மக்களின் பிரச்சினைகள் நோக்கியே செல்கின்றது. பெருந்திரளான மக்கள் இந்த நிவாரணக்கிராமங்களில் வாழ்வதே இதற்கு காரணமாகும்.

வன்னியில் மீட்பு நடவடிக்கைகளை ஆரம்பித்ததும் மக்கள் பாதுகாப்புக்கருதி திருகோணமலை, புல்மோட்டைப் பகுதிக்கு இடம்பெயர்ந்தனர். இந்தப்பகுதியில் உள்ள பாடசாலைகளில் தற்காலிகமாக வசித்துவந்த அவர்களை அரசு சஹானகம எனப்படும் நிவாரணக்கிராமத்திற்கு மாற்றியது. யுத்தத்தால் பாதிக்கப்பட்டுள்ள இந்த மக்கள் மீதான கவனம் குறைவாகவே காணப்படுகின்றது. இங்கு வாழும் மக்களின் எண்ணிக்கை குறைவாகக் காணப்படுவதே இந்தக் கவனக்குறைவிற்கு காரணமாகின்றது

ஆரம்ப நாட்களில் இங்கு வந்த மக்கள் தமது பிரச்சினைகளை யாரிடம் சொல்வது என்ற நிலைப்பாட்டில் காணப்பட்டனர், தமது துன்பங்களை யாரும் செவிமடுக்க மாட்டார்களா என அவர்கள் ஏங்கிக் கொண்டிருந்த வேளையில் கல்வி அமைச்சின் மூலமாக அதற்கான வாய்ப்பு ஏற்படுத்திக் கொடுக்கப்பட்டுள்ளது.



காமினி மகா வித்தியாலயத்தில் தற்காலிகமாக தங்கவைக்கப்பட்டிருக்கும் குடும்ப பெண் ஒருவர் பழைய பத்திரிகையை வாசிப்பதை படத்தில் காணலாம்.

ளின் உளவளத்தை மேம்படுத்த வேண்டுமாயின் பாடசாலைக் கல்வியானது மீளவும் வழங்கப்பட வேண்டும் என்பது உணரப்பட்டு யுனிசெப், இயேசு சபை அகதிப் பணி, சேல் த சிவன் ஆகிய அமைப்புகளின் உதவியுடன் தற்காலிக கற்கை நிலையங்கள்

இடம்பெயர் இளைய சமுதாயத்தினருக்கான விளையாட்டுப் பயிற்சிகள்

விளையாட்டு மனிதனை ஆரோக்கியமாக்குகிறது. உளநலத்தை பேணுகிறது. வெளிப்பிரதேசங்களுடன் தொடர்பற்ற நிலையில் நிவாரணக்கிராமங்களில் வாழும் மக்களுக்கு விளையாட்டுப் பயிற்சிகளை வழங்குவதன் மூலமாக அவர்களது உடல் மற்றும் உளநிலையில் மாற்றங்களைக் கொண்டுவர முடியுமென்பதை மறுக்க முடியாது.

வவுனியா நிவாரணக்கிராமங்களில் வாழும் இளைஞர் மற்றும் யுவதிகளுடைய நலனைப்பேணுவதற்கு பல விளையாட்டுக் கழகங்கள் ஆரம்பிக்கப்பட்டுள்ளன. அவை இளைஞர் யுவதிகளது பொழுதை பயனுள்ளதாகக் உதவியாக இருக்கும் என வவுனியா மாவட்ட விளையாட்டுத்துறை உத்தியோகத்தர் சுப்ரமணியம் கனகராஜா தெரிவித்தார். அவர் இதுபற்றி மேலும் தெரிவிக்கையில், கதிர்காமர் நிவாரணக்கிராமத்தில் 24 விளையாட்டுக்கழகங்களும் ஆனந்தகுமாரசுவாமி நிவாரணக்கிராமத்தில் 21 விளையாட்டுக்கழகங்களும் இராமநாதன் நிவாரணக்கிராமத்தில் 13 விளையாட்டுக்கழகங்களும் அருணாச்சலம் நிவாரணக்கிராமத்தில் 13 விளையாட்டுக்கழகங்களும் மற்றும் வலயம் நான்கில் 23 விளையாட்டுக்கழகங்களும் நிறுவப்பட்டுள்ளதுடன் அதற்கான உபகரணங்களும் வழங்கப்பட்டுள்ளன என்றார்.

நிவாரணக்கிராமங்களில் அமைக்கப்பட்டுள்ள விளையாட்டுக்கழகங்களில் 18 வயதிற்கும் அதிகமானவர்களே அங்கத்துவம் வகிக்கின்றனர் என்றபோதிலும் 12 வயதிற்கும் 17 வயதிற்கும் உட்பட்ட சிறுவர்களும் கழகங்களில் அங்கத்துவம் வகிக்க முடியும். சஹன நிவாரணக்கிராமங்களிலும் வலைப்பந்தாட்ட மைதானங்கள் மற்றும் கரப்பந்தாட்ட மைதானங்கள் என்பன விளையாட்டுத்துறை மற்றும் பொது பொழுதுபோகத்துத் அமைச்சினால் அமைத்துக்கொடுக்க பட்டுள்ளன. மாலை நேரங்களில் மைதானங்களில் இணைந்துகொள்ளும் இளைஞர்கள் மன அழுத்தங்களை மறந்து விடுகின்றனர் என்றும் சுப்ரமணியம் கனகராஜா தெரிவித்தார்.

இதேவேளை, எதிர்வரும் 19,20,21 ஆகிய தினங்களில் யாழ்ப்பாணத்தில் நடைபெறுவுள்ள மாகாண விளையாட்டு விழாவில் கலந்துகொள்வதற்கு நிவாரணக்கிராமங்களில் தங்கியுள்ள வீர வீராங்கனைகளையும் தெரிவு செய்து அழைத்துச் செல்வதற்கான நடவடிக்கைகள் முன்னெடுக்கப்

உறவுகளின் இணைப்பு
பிரிந்துபோன உங்கள் உறவுகளை தேடுகின்றீர்களா? உங்களுக்கு உதவ நாம் காத்திருக்கின்றோம்.
தேடும் சொந்தங்கள் தொடர்பான முழுமையான விபரங்களை எமக்கு எழுதி அனுப்புங்கள்.
மீண்டும் வாழ்வோம்
த.பெ.இல. 1039, கொழும்பு.
தொ.பே: 0774952242
இதன் மூலம் பிரிந்த சொந்தங்கள் இணைய வாய்ப்பு ஏற்படும்.



மெனிக்பாம் முகாமில் உள்ள இளைஞர்கள் கரப்பந்தாட்ட விளையாட்டில் ஈடுபட்டிருப்பதை படத்தில் காணலாம்.

படுகின்றன. அனுமதிக்காக காத்திருப்பதாக கூறிய மாவட்ட செயலகத்தின் விளையாட்டுப் பிரிவு உத்தியோகத்தர்கள் அனுமதி கிடைக்குமானால் அது அந்த இளைஞர் யுவதிகளுக்கு பெரும் வரப்பிராசாதமாக இருக்கும் என்றும் தெரிவித்தார்கள்.

‘இடம்பெயர்ந்தவர்கள் என்றாவது ஒரு நாள் கண்டிப்பாக அவர்களது சொந்த இடங்களில் மீள்குடியேற்றம் செய்யப்படுவார்கள். மிக விரைவில் வவுனியா நிவாரணக்கிராமங்களில் தங்கியுள்ள மக்களையும் மீள்குடியேற்றம் செய்வதற்கான நடவடிக்கைகளில் அரசு ஈடுபட்டுள்ளது. மிதிவெடிகள் முற்றாக அகற்றப்பட்டு பாதுகாப்பான சூழல் உருவாக்கப்பட்ட பின்னர் அவர்கள் மீள்குடியேற்றம் செய்யப்படுவார்கள்’ என்று மீள்குடியேற்ற மற்றும் அனர்த்த நிவாரண அமைச்சர் ரிஷாத் பதியுதீன் அண்மையில் தெரிவித்தார்.

மீள்குடியேற்றத்தின் பின்னர் வடக்கில் விளையாட்டுத்துறையை அபிவிருத்தி செய்வதற்கான திட்டங்கள் மேற்கொள்ளப்பட்டுள்ளதாக தேசிய ஒலிம்பிக் சபையின் தலைவர் ஹேமசிறி பெர்னான்டோ தெரிவித்தார், அவர் இதுபற்றி மேலும் தெரிவிக்கையில் ‘இழப்புக்களை ஏராளமாக சந்தித்த இடம்பெயர்ந்த மக்களுக்கு இவ்வாறான

இன ஒற்றுமையை...

(2ஆம் பக்கத்தொடர்ச்சி)

மனப்பான்மையும் மாணவர்களிடையே தோன்றுகிறது என்று அவர் மேலும் தெரிவித்தார்.

இந்நிலையில், அரசாங்க உத்தியோகத்தர்கள் மத்தியில் சகோதர மொழியை கற்றுக் கொள்வதற்கான ஆர்வத்தைத் தூண்டும் வகையிலான திட்டங்களும் அரசாங்கத்தினால் முன்னெடுக்கப்படுகிறது. குறிப்பாக இரு மொழிகளையும் எழுத வாசிக்கத் தெரிந்த, தொடர்பாடல் செய்யக்கூடியவர்களுக்கு சம்பட உயர்வுகளையும் பதவி

உளநலத்திற்கு...

(2ஆம் பக்கத்தொடர்ச்சி)

கற்பித்தல் நடவடிக்கைகளின் மூலம், விளையாட்டு, கலைநிகழ்வுகள், மாணவர் ஒன்றுகூடல் போன்ற செயற்பாடுகளுக்கு வாய்ப்புகள் கிடைப்பதால் மாணவர்களின் உளநலம் முன்னேற்றமடைந்து வருகின்றது. மன அழுத்தங்களுக்கு உட்பட்டிருந்த மாணவர்களும் ஆசிரியர்களும் மாற்றங்களை உணர ஆரம்பித்துள்ளனர்.

உயர்வுகளையும் அரசு அறிவித்துள்ளது. இத்திட்டம் தொடர்ச்சியாக நடைமுறைப்படுத்தப்பட்டால் சிறப்பாக இருக்கும் என்று என். பார்தீபன் மேலும் தெரிவித்தார்.

தமிழையும் சிங்களத்தையும் பிரதான மொழிகளாகப் பயன்படுத்தும் இலங்கையில், இரு மொழிகளையும் கற்றுக்கொள்ள வேண்டியது ஒவ்வொரு இலங்கைப் பிரஜையினதும் கடமை. கடந்த 3 தசாப்தங்கள் நிலவிய பீதி நிறைந்த சூழல் மாறி மீண்டும் சாந்தியும் சமாதானமும் மலர மொழியென்ற தடையை உடைத்தெறிவோம்! வசந்தத்தை வரவேற்போம்!

எனினும் இன்னும் நிறைவேற்றப்படாத அடிப்படைத் தேவையளே இவர்கள் வழமையான வாழ்க்கைக்குத் திரும்புவதற்கு இடையூறாக அமைந்துள்ளன. அத்தேவைகள் பூர்த்தி செய்யப்படுமாயின் இம்மக்கள் மீள்க்குடியேற்றப்படும்போது ஆரோக்கியமான ஒரு மன நிலையுடன் மீள்க்குடியமர்ந்து தம் வாழ்வை மீளக்கூடியெழுப்புவதற்கான பணிகளை மீண்டும் ஆரம்பிக்க முடியும்.